

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2024 നവംബർ 05
Tuesday, 05th November 2024

1200 തുലാം 20
20th Thulam 1200

വാല്യം 13
Vol. XIII

1946 കാർത്തികം 14
14th Karthika 1946

നമ്പർ } 45
No. }

Part I -Section (iii)

Law Department

©
കേരള സർക്കാർ
GOVERNMENT OF KERALA
2024



നിയമ (നിയമനിർമ്മാണം-ഇ)

വിജ്ഞാപനം

നമ്പർ 1482/ലെറ്റ്.ഇ2/2022/നിയമം.

തിരുവനന്തപുരം,

2024 മാർച്ച് 2

1199 കുറുഭം 18

1945 ഫാൽഗുനം 12.

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേയ്ക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2024 ഫെബ്രുവരി 9-ാം തീയതി പ്രസിഡന്റിന്റെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. വിജയലക്ഷ്മി,

സ്പെഷ്യൽ സെക്രട്ടറി (നിയമം).



2024-ലെ 7-ാം ആക്റ്റ്

2022-ലെ കേരള ലോക് ആയുക്ത (ഭേദഗതി) ആക്റ്റ്

1999-ലെ കേരള ലോക് ആയുക്ത ആക്റ്റ് വീണ്ടും
ഭേദഗതി ചെയ്യുന്നതിനുള്ള

ഒരു

ആക്റ്റ്

പ്രീലിക്.—1999-ലെ കേരള ലോക് ആയുക്ത ആക്റ്റ് (1999-ലെ 8) ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപത്തിമൂന്നാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:-

1. **ചുരുക്കപ്പേരും പ്രാരംഭവും.**—(1) ഈ ആക്റ്റിന് 2022-ലെ കേരള ലോക് ആയുക്ത (ഭേദഗതി) ആക്റ്റ് എന്ന് പേര് പറയാം.

(2) ഈ ആക്റ്റിലെ 2, 3(iii), 5, 6(i), 6(ii), 7 എന്നീ വകുപ്പുകൾ ഉടൻ പ്രാബല്യത്തിൽ വരുന്നതും ശേഷിക്കുന്ന വകുപ്പുകൾ 2022 ഫെബ്രുവരി 7-ാം തീയതി പ്രാബല്യത്തിൽ വന്നതായി കരുതപ്പെടേണ്ടതുമാണ്.

2. **2-ാം വകുപ്പിന്റെ ഭേദഗതി.**—1999-ലെ കേരള ലോക് ആയുക്ത ആക്റ്റിലെ (1999-ലെ 8) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 2-ാം വകുപ്പ് (ഡി) ഖണ്ഡത്തിൽ,-

(എ) നിലവിലുള്ള (i)-ാം ഇനത്തിനു പകരം താഴെപ്പറയുന്ന ഇനം ചേർക്കേണ്ടതാണ്, അതായത്:-

“(i) മുഖ്യമന്ത്രിയുടെ സംഗതിയിൽ, സംസ്ഥാന നിയമസഭ;”;

(ബി) (i)-ാം ഇനത്തിനുശേഷം താഴെപ്പറയുന്ന ഇനം ചേർക്കേണ്ടതാണ്, അതായത്:-

“(iഎ) സംസ്ഥാന നിയമസഭയിലെ ഒരു അംഗത്തിന്റെ സംഗതിയിൽ, സംസ്ഥാന നിയമസഭാ സ്പീക്കർ;”.

3. **3-ാം വകുപ്പിന്റെ ഭേദഗതി.**—പ്രധാന ആക്റ്റിലെ 3-ാം വകുപ്പിൽ,-

(i) (2)-ാം ഉപവകുപ്പിൽ, “ഹൈക്കോടതി ചീഫ് ജസ്റ്റിസായോ”
“ഹൈക്കോടതി ജഡ്ജിയായോ” ;

(ii) (3)-ാം “വഹിക്കുന്നതോ”

(iii) (3)-ാം ഉപവകുപ്പിന്റെ ക്ലിപ്തനിബന്ധന വിട്ടുകളയേണ്ടതാണ്.

4. **5-ാം വകുപ്പിന്റെ ഭേദഗതി.**—പ്രധാന ആക്റ്റിലെ 5-ാം വകുപ്പ് (i) -ാം ഉപവകുപ്പിൽ,-

(എ) “അഞ്ചുവർഷക്കാലത്തേക്ക്” എന്ന വാക്കിന് ശേഷം “അല്ലെങ്കിൽ തനിക്ക് എഴുപത് വയസ്സ് പൂർത്തിയാകുന്നത് വരെ, ഏതാണോ ആദ്യം അതുവരെ,” എന്നീ വാക്കുകളും ചിഹ്നങ്ങളും ചേർക്കേണ്ടതാണ്;

(ബി) നിലവിലുള്ള ക്ലിപ്തനിബന്ധനക്ക് മുൻപായി താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:-

“എന്നാൽ, 2022-ലെ കേരള ലോക് ആയുക്ത (ഭേദഗതി) ആക്റ്റ് (2024-ലെ 7)



പ്രാബല്യത്തിൽ വരുന്നതിന് മുൻപ് നിയമിക്കപ്പെട്ട ലോക് ആയുക്തയും ഉപലോക് ആയുക്തയും, 2022-ലെ കേരള ലോക് ആയുക്ത (ഭേദഗതി) ആക്റ്റ് (2024-ലെ 7) പ്രാബല്യത്തിൽ വന്നിട്ടില്ലായിരുന്നെങ്കിലെങ്കിലും ഈ ആക്റ്റിലെയും അതിൻ കീഴിൽ ഉണ്ടാക്കിയിട്ടുള്ള ചട്ടങ്ങളിലെയും വ്യവസ്ഥകളാൽ തുടർന്നും അനുശാസിക്കപ്പെടുന്നതുമായിരിക്കുന്നതാണ്.”;

(സി) നിലവിലുള്ള ക്ലിപ്തനിബന്ധനയിൽ, “എന്നാൽ” എന്ന വാക്കിന് പകരം “എന്നുമാത്രമല്ല” എന്ന വാക്ക് ചേർക്കേണ്ടതാണ്.

5. 6-ാം വകുപ്പിന്റെ ഭേദഗതി.—പ്രധാന ആക്റ്റിലെ 6-ാം വകുപ്പിന്റെ (3)-ാം ഉപവകുപ്പ് വിട്ടുകളയേണ്ടതാണ്.

6. 7-ാം വകുപ്പിന്റെ ഭേദഗതി.—പ്രധാന ആക്റ്റിലെ 7-ാം വകുപ്പിൽ,—

(i) (1)-ാം ഉപവകുപ്പിന്റെ (v)-ാം ഇനം വിട്ടുകളയേണ്ടതാണ്;

(ii) (2)-ാം ഉപവകുപ്പിൽ, “അല്ലെങ്കിൽ സംസ്ഥാനതലത്തിലെ ഒരു രാഷ്ട്രീയ പാർട്ടിയുടെ ഔദ്യോഗിക ഭാരവാഹിയോ” എന്നീ വാക്കുകൾ വിട്ടുകളയേണ്ടതാണ്;

(iii) (5)-ാം ഉപവകുപ്പിനുശേഷം താഴെ പറയുന്ന ഉപവകുപ്പുകൾ ചേർക്കേണ്ടതാണ്,

അതായത്:—

“(5 എ) ലോക് ആയുക്തയുടെ ഔദ്യോഗികസ്ഥാനത്തിന്, അദ്ദേഹത്തിന്റെ മരണമോ രാജിയോ അല്ലെങ്കിൽ മറ്റേതെങ്കിലും കാരണത്താലോ ഏതെങ്കിലും ഒഴിവുണ്ടാകുന്ന സാഹചര്യത്തിൽ, ഗവർണ്ണർക്ക്, വിജ്ഞാപനം വഴി, അങ്ങനെയുള്ള ഒഴിവ് നികത്തുന്നതിനായി ഒരു പുതിയ ലോക് ആയുക്തയെ നിയമിക്കുന്നതുവരെ ലോക് ആയുക്തയുടെ ചുമതലകൾ നിർവഹിക്കുന്നതിനായി, ലഭ്യമായ ഏറ്റവും സീനിയറായ ഉപലോക് ആയുക്തയെ അധികാരപ്പെടുത്താവുന്നതാണ്.

“(5 ബി) ലോക് ആയുക്തയ്ക്ക്, അവധിമൂലമുള്ള അസാന്നിധ്യത്താലോ മറ്റ് വിധത്തിലോ തന്റെ ചുമതലകൾ നിർവഹിക്കാൻ കഴിയാതെ വന്നാൽ ഗവർണ്ണർക്ക്, വിജ്ഞാപനം വഴി, ലഭ്യമായ ഏറ്റവും സീനിയറായ ഉപലോക് ആയുക്തയെ, ലോക് ആയുക്ത തന്റെ ചുമതലകൾ പുനരാഭ്യർത്ഥിക്കുന്നതുവരെ, അതിലേയ്ക്കായി അധികാരപ്പെടുത്താവുന്നതാണ്.”.

7. 14-ാം വകുപ്പിന്റെ ഭേദഗതി.—പ്രധാന ആക്റ്റിലെ 14-ാം വകുപ്പിനുപകരം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“14. ലോക് ആയുക്തയുടെ അല്ലെങ്കിൽ ഉപലോക് ആയുക്തയുടെ ശിപാർശയും അതിൻമേലുള്ള നടപടിയും.—(1) ഒരു പരാതിയിന്മേലുള്ള അന്വേഷണത്തിനുശേഷം, പബ്ലിക് സർവ്വെന്റിനെതിരെയുള്ള ഒരു ആരോപണം ഉൾപ്പെടുന്ന പരാതി തെളിയിക്കപ്പെട്ടിട്ടുണ്ടെന്നും അപ്രകാരം തസ്തിക വഹിക്കാൻ പബ്ലിക് സർവ്വെന്റ് യോഗ്യനല്ലെന്നും, ലോക് ആയുക്തയ്ക്ക് അല്ലെങ്കിൽ ഉപലോക് ആയുക്തയ്ക്ക് ബോധ്യമാകുന്ന പക്ഷം, അതതുസംഗതിപോലെ, ലോക് ആയുക്തയോ ഉപലോക് ആയുക്തയോ ആ അർത്ഥത്തിലുള്ള ഒരു ശിപാർശ 12-ാം വകുപ്പ് (3)-ാം ഉപവകുപ്പ് പ്രകാരമുള്ള അതിന്റെ റിപ്പോർട്ടിൽ കോംപിറ്റന്റ് അതോറിറ്റിക്ക് നൽകേണ്ടതാണ്.

(2) കോംപിറ്റന്റ് അതോറിറ്റി, അതതുസംഗതിപോലെ, ലോക് ആയുക്ത അല്ലെങ്കിൽ ഉപലോക് ആയുക്ത നൽകിയ ശിപാർശ പരിശോധിക്കേണ്ടതും റിപ്പോർട്ട് ലഭിച്ച തീയതി മുതൽ തൊണ്ണൂറ് ദിവസ കാലയളവിനുള്ളിൽ, ശിപാർശയുടെ അടിസ്ഥാനത്തിൽ എടുത്തിട്ടുള്ളതോ എടുക്കാൻ ഉദ്ദേശിക്കുന്നതോ ആയ നടപടി അല്ലെങ്കിൽ പ്രസ്തുത ശിപാർശയിന്മേൽ ഏതെങ്കിലും



നടപടി എടുക്കാതിരിക്കുന്നതിനുള്ള കാരണങ്ങൾ, അതതുസംഗതിപോലെ, ലോക് ആയുക്തയെ അല്ലെങ്കിൽ ഉപലോക് ആയുക്തയെ അറിയിക്കേണ്ടതുമാണ്.

എന്നാൽ, കോംപിറ്റന്റ് അതോറിറ്റി സംസ്ഥാന നിയമസഭ ആയിരിക്കുന്നിടത്ത്, തൊണ്ണൂറ് ദിവസ കാലയളവ് കണക്കാക്കുന്നതിന് സംസ്ഥാന നിയമസഭ സമ്മേളനത്തിലല്ലാതിരിക്കുന്ന ഏതൊരു കാലയളവും ഒഴിവാക്കേണ്ടതാണ്.

(3) 2-ാം വകുപ്പ് (ഒ) ഖണ്ഡത്തിന്റെ (iv) മുതൽ (vii) വരെയുള്ള ഇനങ്ങളിൽപ്പെടുന്ന ഒരു പബ്ലിക് സർവ്വന്റിന്റെ കാര്യത്തിൽ, നിയമനാധികാരി, അങ്ങനെയുള്ള പബ്ലിക് സർവ്വന്റുകളുടെ സർവ്വീസിന് ബാധകമായ ചട്ടങ്ങൾക്ക് അല്ലെങ്കിൽ റെഗുലേഷനുകൾക്ക് അനുസൃതമായി ഉചിതമായ നടപടി ആരംഭിക്കേണ്ടതാണ്.

(4) പബ്ലിക് സർവ്വന്റ്, 1951-ലെ ആൾ ഇൻഡ്യ സർവ്വീസസ് ആക്റ്റിന്റെ (1951-ലെ 61-ാം കേന്ദ്ര ആക്റ്റ്) 2-ാം വകുപ്പിൽ നിർവ്വചിച്ചിട്ടുള്ള ആൾ ഇൻഡ്യ സർവ്വീസിലെ ഒരു അംഗമാണെങ്കിൽ, ഗവൺമെന്റ്, അയാളുടെ സർവ്വീസിന് ബാധകമായ ചട്ടങ്ങൾക്ക് അല്ലെങ്കിൽ റെഗുലേഷനുകൾക്ക് അനുസൃതമായി ഉചിതമായ നടപടി എടുക്കേണ്ടതാണ്.

8. 15-ാം വകുപ്പിന്റെ ഭേദഗതി.—പ്രധാന ആക്റ്റിലെ 15-ാം വകുപ്പിൽ, “14-ാം വകുപ്പിൽ എന്തുതന്നെ അടങ്ങിയിരുന്നാലും” എന്നീ വാക്കുകളും അക്കങ്ങളും ചിഹ്നവും വിട്ടുകളയേണ്ടതാണ്.

9. സാധൂകരണം.—2022-ലെ കേരള ലോക് ആയുക്ത (ഭേദഗതി) ഓർഡിനൻസിന് (2022-ലെ 8) (ഇതിനുശേഷം പ്രസ്തുത ഓർഡിനൻസ് എന്നാണ് പരാമർശിക്കപ്പെടുക) പ്രാബല്യമില്ലാതായിത്തീർന്നിരുന്നാൽ തന്നെയും,-

(എ) പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിലെ വ്യവസ്ഥകൾ പ്രകാരം ചെയ്തതായോ എടുത്തതായോ കരുതപ്പെടേണ്ടതും;

(ബി) പ്രസ്തുത ഓർഡിനൻസിന് പ്രാബല്യമില്ലാതായിത്തീർന്നതിനുശേഷവും ഈ ആക്റ്റ് ഗസറ്റിൽ പ്രസിദ്ധപ്പെടുത്തുന്ന തീയതിക്കു മുൻപും ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ, അവ പ്രസ്തുത ഓർഡിനൻസിന് പ്രാബല്യമില്ലാതായിത്തീർന്നില്ലായിരുന്നെങ്കിൽ പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്യുകയോ എടുക്കുകയോ ചെയ്യുമായിരുന്നു എന്നതുപോലെ, ഈ ആക്റ്റ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

(ശരിത്തർജ്ജമ)

വി. ഹെലീന തോമസ്,

അഡീഷണൽ നിയമ സെക്രട്ടറി.

